



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۹/۰۳/۱۶



خالق رشید

## امریکایی سپی،

## روسی خنخیرونه؟!

(لنډه کیسه)

پوره دوه ساعت مو په هوایي ډگر کې لارڅار وکړ، په بناړکي ټولودرگرده همدا ویل چې ناوخته نه شي، ځکه چې بیا به دماما زوی خپه وي او یابه وایي چې زما درناوی یې، تر هغه مهال چې ماما ژوندی و، لږ وکړ... رښتیا داڅوم کال و چې دالف خان له مرگه وروسته دده دریم زوی وطن ته راته، زمور مشرانو هم په دی خاطر چې دده درناوی یې کړي وي، ټول دده هرکلي ته ور روان شول ځکه خو به ټولو سره ویل:

- هو، بیا به وایي چې پلارمې ژوندی و ټول به سلامی ته راتلل، خو اوس چې هغه نشته نو ...

- ماما بڼه سړی و، چې دهغه روح خپه نه شي، باید ورشو ...

له دوو ساعتو انتظاره وروسته، د هوایي ډگر دروازی ته مخامخ یوناڅاپه له هرې خوا غرونه پورته شول:

- پام، پام، د سپیو له مخې ځانونه پریوه خوا کړئ ... ځانونه پر یوه خوا کړئ ... سپی نه دي تیار لیوان دي، تیار لیوان ... او خلکو، او خلکو ځانونه پریوه خوا کړئ ...

له هغې خوا پولیسانو هم، همدا چغې وهلې:

- له سپیوسره غرض مه کوئ، ځانونه ترې وساتئ ... له لیرې ځایه راغلي، سترې شوي دي ...

مور ټول هیښ پښ و لاروو، یوه اوبل ته مو سره وکتل چې گواکي دومره مهم ځای اودلته بیا د سپوداسي یوه د حیرانتیا ننداره ... په رښتیا هم ځانونه موسره راټول کړل او ټول په دې لټه کې شوو، چې له دغو سپیو کوم یو راباندې ونه بلوسي ... خو دخدای مهرباني وه چې د سپیوپه غاړو کې اوږده اوږده خنخیرونه وو، مور نه لیده، خو بشکاریده چې د دوی د پړو سرونه د کوم چا په لاس کې دي ... خولا هم د هوایي ډگر مخې ته ددغه غږ انگازې خوري وي ... سپی نه دي تیار لیوان دي، تیار لیوان ... او خلکو، او خلکو ځانونه پریوه خوا کړئ ...

حاجي کاکو، هم له مور راغلی و، زمور په مشرانو کې دی یوازنی څوک و چې د سپیو شوقې و، هغه چې سپی ولیدل، ټول فکراو ذکرېي دهغو پر خوا شو، اوږده شیبه په فکر کې ورته ډوب شوی و، داسې چې تا به ویل له ځان سره وایي:

- واه، واه څه نامي سپیان دي، آخ چې هغه ځوانی او دهغې شوقونه خواوس هم ورته وای ...

مور لا په همدغه سوچو او فکرو کې وو چې گواکي دا به د پولیسانو سپی وي، هغوی ته به څه روزنه او تریننگ ورکوي، ځکه خو دومره چغې پغې ورته روانې دي ... مور په همدغه سوچ کې وو چې له دروازی یو دنگ ځوان چې د سپیوپرې یې په لاس کې وو، راووت، له سپیوسره یې کش او گپرو، ځکه چې هغوی به یوې اوبلې خوا ته زورونه ترې وهل، زمور له منځه چا غږ وکړ:

- همدا د سپیو خاوند خو دماما زوی دی، همدغه دی، همدغه خپله دی دی ... هغه بل ورور یې بکسونه ور پسي را نیولي ... مور ټول بیا حیران شو، یوه اوبل ته موسره وکتل، د پړو خو باور نه راته چې دابه دماما زوی وي ... خو ځوانانويي عکسونه په انترنیت کې هم لیدلي وو، د پاینده خان ماما زوی په مور ټولو کې جراره اوپه دغو نویو خبرو باندې پوه ځوان و، هغه هم ومنله چې، همدغه خپله دی دی، ځکه یې ټولو ته په ډاډ سره وویل:

- هو، درځئ، درځئ، دغه دی، خو له سپیویې لږ ځانونه درساتئ ...

د پاڼو شمیره: له 1 تر 3

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیولو مخکې په خیر و لولی

زموږ مشران ټول ور وړاندي شول ، ټول په يوه کرښه ورته ودرېدو، دپاينده خان ماما زوی گل عباس خان ترټولو وردمخه شو، هغه په داسې حال کې چې سپیوې نارامې کوله تود روغېر ورسره وکړ او ورته ويې ويل چې مشران ټول هلته ستاسې هرکلي ته راغلي دي ...

دماما زوی وړاندي راغی ، خو مور په عين حال کې چې ده ته به مولا س ورکاوه ترده مو زيات پام دده له سپيو سره و چې خدای مه کړه خوله را وانه چوي ... کله چې حيات خان کاکا دماما له زوی سره په غېر روغېر کاوه ، يوه سپي پرې راغروهل، ترخادريې ونيو... خو زر د ماما بل زوی په سپي غږ وکړاودکاکا د پټو پيڅکه يې پرېښوده ، دماما زوی په خدا شو :

-زما سپي فکر کوي، تاسو له ماسره جنگ کړئ ... ها ها ها ...

روغېر خلاص شو، مور فکرکاوه چې اوس به ټول کډ د کورونو پرخوا ځو، په همدغه سوچ کې ووچې د ماما زوی زموږ له ټولو مشرانو هيله وکړه چې دوی ته بايد خپل نازولي سپي يو يو وروپيژني، هم هغسې چې گل عباس خان زموږ کليوال يو يو ده ته وروپيژندل ... ده هم د خپلو سپيو په پيژندگلوې باندې پيل وکړ : شاکو خان ، با کو خان ، شروميو خان ، مستوخان ، شرم الدين ، بازو الدين ، شراب الدين نواب گل، شربت گل ...

دماما زوی د خپلو نازوليو سپيو بڼه معرفي مور ټولو ته وکړه ، مور ټول حيران وو ...خودده څرگندوني لا نه وې خلاصی ... حيات خان ماماته يې مخ کړ :

- بيا ونه وایاست چې له وطن سره مينه نه لرئ ، ما په خپلو سپيو هم خپل نومونه ايښي ، داهريو يوکمال لري ، ساده سپيان نه دي، روزنه اوپالنه يې په امريکا کې له ماسره شوي ، دا توفونه او ځنځيرونه يې ټول روسي او عربي دي ، ان چې سږ مي ټولو ته روسی غاښونه هم کينول ... زهر نه لري خو زخم يې کاري وي ...

دما زوی په ټينگار سره خپله خبره بيا تکرار کړه :

-سپي امريکايی ، نومونه افغاني - عربي غاښونه اوځنځيرونه روسي هه هه ، هه ... خدای د خيرکړي ... سرله نوي کاله به ...

نژدې يوه گړی زموږ د سپيو په پيژندگلوې اومعرفی سره تيره شوه، زموږ مشران چوپه خوله وو، اوس يې نه ماما په ياد و اونه يې دهغه د زوی په اړه څه سره ويل ... آرامه آرامي وه ، حاجي کاکولاهم سپيو ته کتل ، اوسترگي يې دهغو په ځنځيرو کې خښي وې ... ځکه چې دده دماما د زوی د اخبره عجيبه ايسدلي وه :

-سپي امريکايی ، نومونه افغاني - عربي غاښونه اوځنځيرونه روسي ... هه هه ، هه ...

لايې همدغه خبره سره گزوله چې يوناخپه له ځنځيرو سره اړوند دخپل روسي گاونډي هغه چې ښايسته ميرمن يې درلوده اوله ده سره يې هم څه تا رک مارک غزولی و ، سپي اودهغه ځنځير چې دماما د زوی د سپيو له ځنځيرونو سره يو شان و ورياد شو، په ځای کې سره پورته شو او چغه يې کړه :

- هو، رښتيا داهم شان ځنځيردی ، هم هغه ... چې الکسي هم خپل افغاني تازي ته په کابل کې وردغاري کاوه او وروسته به يې ويل :ترسپي يې ځنځير گران ورته تمام شوی دی... وو ، وو ... پوه شوم ، پوه شوم ... والله چې هماغه ځنځيردي ... وو، هماغه ... هماغه ...

ددغې خبرې په اورېدو سره مور ټول حيران شوو ، کوم چا پوښتنه ترې وکړه چې څوکاله وروسته بيا همداسې سپي اوهمداسې ځنځير درياد شو ؟

خپل گوتي يې سره کارته پورته کړې ... سره ويې شميرلي را ويې شميرلي ... شپېرديرش ... اووه ديرش ... اته ديرش ...

سر يې را پورته کړ ، مور ته يې وکتل اوترخوله يې راووتل :

- پوره دوه کم څلوښت کاله ...

مور ترناوخته ورته انتظارشوو، خود ماما زوی له خپلو سپيو سره اخته و، خدای شته چې مور هم ډير ورپسي نه شوو، ځکه چې مور د سپيو، هغه هم د امريکايی هغو پر خوی او عادت نه پوهيدو، اونه مويه دغه باره کې څه مرسته ورسره کولای شواى ، ځکه چې دی يې په هرڅه پوهيده ...

ما ښام تيارو چې مور د کورونو پرخوا په سترو قدمو را روان شوو... گل عباس خان ، خان ته بد ويل چې ولي دامريکايی سپيو هرکلي ته راغلي و ... حاجي کاکو لاهم د روسي ځنځيرونو په فکر کې و ... نازکميرماما تر دوی هم حيران و چې د ماما زوی سپي راوستي ، راتلونکي کال به زموږ ټول کليوال له هغو سره په غم کې پاتي وي ...

په همدغو همدغو کې کلي ته را ورسيدو ، کليوال مو مخي ته راغلل ، له هريوه به يې پوښتنه کوله :

- په خير خوياست ؟ څنگه ناوخته شوی ؟ بڼه شو چې په خير جوړ را غلی ...

په پيل کې مور حيران شوو چې دا څه خبره ده ، خو وروسته يې راته وويل چې دوی زموږ تر راتگ دمخه پرتوليزيون باندې زموږ او سپيو خطرناک انځورونه ليدلي وو ... دوی له مور سره د ماما د زوی خبرې هم اوريدلي وې چې د سپيو د پيژندگلوې په ترڅ کې کړې وې ...

مورن دماما د زوی په هرڅه پوه شوو خو دایوه نیم کله جمله نه د مامازوی پوره وکړه اونه مور تر اوسه پورې سم پرې پوهیږو... ځکه خو، چې هرڅوک له مور پوښتنه وکړي، چې په هغه ورځ مو څه واوریدل؟ مور یوازې هم هغه دماما د زوی جمله ورته تکراروو چې :  
-سپي امریکایي ... ځنځیرونه او غابښونه یې روسي ... خدای دې خیرکړي ... سره له نوي کاله ... ؟؟؟ !

پای

د ۲۰۱۹ کال  
د مارچ څلورمه

---

د پاڼو شمېره: له 3 تر 3

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)  
یادونه: دلېکنی د لیکنیزې بڼې پازوالي د لیکوال په غاړه ده ، هيله من یو خپله لیکنه له رالیږلو مخکې په ځیر و لولئ